

# Jihuda

<sup>1</sup>Jisu Khristagi manai amasung Jakobki machin manao oiba Jihudana khurumjari.

Koubikhraba nakhoida, haibadi, Ipa Iswargi maphamda challaba amasung Jisu Khristagi damak ngaklabasingda.

<sup>2</sup>Chanbiba, ingthaba amasung nungsiaba henna henna yamkhatasanu.

## Lanna Toubasingbu Iswarna Cheirak Pibigani

<sup>3</sup>Achanba marupsa, eina nakhoida eikhoi mayamgi oiba aran khubamgi maramda thuna inanaba hotnaringeida, asengbasingda amuktada pithokkhraba thajaba adugidamak thawai yaona angam tanna-naba nakhoibu insinduna ibana eigi tangaiphadaba oikhi.

<sup>4</sup>Maramdi kana kanagumba mising lonna litsinkhre; wayel asigidamak makhoigi maramda mamangngeida hanna ikhrabani. Makhoidi Iswar ningdaba, eikhoigi Iswargi thoujanbu apaibada olhanba, eikhoigi amata ngaiba mapu amasung Prabhu, Jisu Khristabu yadaba mini.

<sup>5</sup>Adumakpu nakhoina waram punnamak amuktada khanglabasu, eina nakhoibu ningsing hanjaningi. Haibadi, Prabhuna Misor leibaktagi mising adubu kanbire hairaga, matungda thajadabasingbu manghalle. <sup>6</sup>Aduga makhoimakki khudum chanba adu ngaktaduna makhoimakki panpham thadokpa swargadutsingbu lbungo mahakna achouba numitki wayen-gi damak amambada lomba naidana punduna thamle.

<sup>7</sup>Adugumduna Sodom amasung Gomora aduga makhoigi akoibada leiba sahar adu asisingga machat mannana marumbigi thabak touraba, amasung tonganba hakchanggi matung inna chatlaba aduna lomba naidaba meigi wakong khangduna, pandam oina utlibani.

<sup>8</sup>Adum oinamakpu machat aduga mannana asisingnasu makhoigi mamang mangbada hakchangbu mothalli. Mapu oibabu karisu oihande, amasung matik mangal chaobasingda thina nganggi. <sup>9</sup>Touigumbasung athoiba swargadut Mikhayelna Diyabolga ningai tounaduna Mousigi hakchanggi maramda chinda yetnaba matamda, thina ngangbagi wayel magi mathakta puraknaba thouna leiramde, adubu, "Prabhuna nahakpu waraksanu!" haiduna haikhi.

<sup>10</sup>Adubu makhoi asina khangda khangdaba

potki mathakta thina ngang-i, amasung wakhal yaodaba lengli pallibasing gumna, makhoina mahousana khangba asisinggi mapanna makhoibu manghanbani. <sup>11</sup>Makhoida awabanida maramdi makhoina Kayin-gi lambida chatkhre. Sel-gidamak Balaamgi aranbada makhoina masa pisinjaduna chensinkhre. Korana toukhibagumna makhoina Iswargi maiyokta thabak tou-i. Aduga Koragi wakhetpada makhoibu manglagani.

<sup>12</sup>Asisingdi nakhoigi nungsi-chak chana-chanabada nakhoiga chamin-thakminnaduna leiba arotpa nungjaoni, akiba leitana mathantabu yok-thakchaba yaosenbasingni. Nungsitna humjemba ising yaodaba leichinni. Mahei yandaba, anirak sirabi, mara yaona phuktoklaba ningthamthagi upam-bini. <sup>13</sup>Makhoi masagi ikaibabu, kong-gongumna souhanba samadrugi sathiba ithakni. Koipai paiba thawanmichak-singni, makhoi asigi damak amambagi amuba adu lomba naidana khaklabani.

<sup>14</sup>Amasung asisingdasu Adamdagi miron taretsuba Hanokna Iswargi wa takthoktuna hai, "yengu, Prabhuna lbungogi asengbasing lisingga loinana lenglakle. <sup>15</sup>Punnamakki mathakta wayennanaba, amasung Iswar ningdaba punnamakpu makhoigi Iswar-ningdana toukhiba Iswar ningdaba thabak punnamakki maramda, aduga Iswar-ningdaba papchenba singna lbungogi mathakta ngangkhiba ayakpa wa punnamakki maramda lalhananaba, lbungona lenglakle."

<sup>16</sup>Asisingdi murum-murum son-basingni, apenba leittabasingni. Makhoina makhoigi apaiba matung inna chatli, aduga tongjanabagi maramda misak mimai yengduna, makhoigi machinna pongna wa nganggi.

## Cheksinwa amasung Tougadabasing

<sup>17</sup>Achanba marupsa, eikhoigi Prabhu Jisu Khristagi pakhonchat-pasingna mamangngeida haikhi haikhiba wa adu nakhoina ningsingbiyu. <sup>18</sup>Haibadi, "akonba matamda makhoi masagi Iswar-ningdaba apaiba matung inna chat-pa noknaganbasing leigani" haina makhoina nakhoida hairammi. <sup>19</sup>Asisingdi khainahanba, sagi machat chatpa, thawai phangdabasingni.

<sup>20</sup>Touigumbasung, achanba marupsa,

nakhoina nakhoigi thoidok hendokna senglaba thajaba mathakta nakhoigi nasa semgatchaduna, Thawai Asengbagi mapanna haijaduna, <sup>21</sup>Lomba naidana hingnaba eikhoigi Prabhu Jisu Khristagi nungsibiba ngajaringeida, Iswargi nungsibada nakhoi nasabu ngakchou.

<sup>22</sup>Amasung chingnaba touriba misingbu pangbiyu. <sup>23</sup>Makhoibu meidagi chingthokpiduna kanbiyu. Aduga hakchangna mak-hanba phiron phaoba tukkachaduna, mi kharagi mathakta akibaga loinana nungsibiba utlu.

### Iswar Thagatlu

<sup>24</sup>Houjikti, khudi thidanaba nakhoibu ngakpiba amasung thoidokna haraobada amakpa jaodana lbungogi pangalna mahakki matik mangangi mangda nakhoibu lephanba ngammi. <sup>25</sup>Eikhoigi kanbiba mapu amata ngaiba Iswarda eikhoigi Prabhu Jisu Khristagi mapanna ikaikhumnaba, matik mangal chaoba, pangganda amasung mapu oiba matam pumnamak oidringeigi mamangda, houjik, amasung lomba naidaba phaoba oisanu. Amen